

Evening Dogri News Bulletin, 28 January 2025

इवनिंग डोगरी न्यूज़ बुलेटिन

समे .18:15 Hrs

<><><><><><>

Headlines

1 प्रधानमंत्री नरेंद्र मोदी होर अज्ज संझा उत्तराखंड च 38मीं राष्ट्रीय खेड्डे दा उद्घाटन करा करदे न।

2 एनआईए नै आतंकवाद सरबंधी इक मामले च जम्मू-कश्मीर दे केई इलाके च छापेमारी कीती ऐ।

3 राई-बाई मैहकमे दे मंत्री जावेद डार होरें करसानें गी आखेआ ऐ जे फसलें थमां मता ते बेहतर झाड़ हासल करने लेई ओह नमिएं तकनीके गी अपनान।

4 राजौरी मेडिकल कॉलेज अस्पताल च दाखल बडाल ग्रांड दे सब्भनें 11 मरीजे दी हालत खतरे कोला बाहर ऐ।

5 कल बीटिंग रिट्रीट दे शानदार आयोजन दे कन्नै गै गणतंत्र दिवस समारोहे दी समाप्ति होई जाग।

<><><><><><>

UK-Natinal Games

राष्ट्रीय खेड्डां 2025 अज्जे थमां उत्तराखंड च शुरू होआ करदियां न। प्रधानमंत्री नरेंद्र मोदी होर देहरादून दे राजीव गांधी अंतरराष्ट्रीय क्रिकेट स्टेडियम च एहदा उद्घाटन करा करदे न। हुनै कोलां किश चिर पैहले उत्थे पुज्जने पर उन्दा जोरदार सोआगत कीता गेआ। उद्घाटन समारोह उत्तराखंड दी लोक संस्कृति ते आधुनिक प्रौद्योगिकी दा इक्क बेजोड़ मिश्रण प्रदर्शित करोग। 28 राज्ये ते 8 केंद्र शासित प्रदेशें दे 10 जहार कोला मते एथलीट 35एं खेड्डे च 47 स्पर्धाएं च हिस्सा लैडन। एह खेड्डां 8 जिले दे 11 शैहरे च आयोजित कीतियां जा'रदियां न।

<><><><><><>

JK-National Games

तोआई, उत्तराखंड च अज्जै शा 14 फरवरी 2025 तगर होने आहिलयें प्रतिष्ठित राष्ट्री खेड्डें च जम्मू-कश्मीर दे 87 पुरूष ते 21 महिलां एथलीटें सने 108 खडारी अपने कौशल दा प्रदर्शन करंगन। जम्मू-कश्मीर दे दल आसेआ नुमायंदगी कीते जाने आहले खेड्ड विषें च वुशु, मुक्केबाजी, नेटबाल, तलवारबाजी, जिमनास्टिक, जूडो, योग, तीरंदाजी, निशानेबाजी, ताइक्वांडो ते कुश्ती शामिल न।

<><><><><><>

NIA-Raids

राष्ट्रीय जांच एजेंसी नै आतंकवाद कन्नै सरबंधत इक्क मामले च अज्ज श्रीनगर ते सोपोर इलाकें च कई थाहरें पर छापे मारे। एजेंसी दे अधिकारियें जावेद अहमद शेख, ए.आर शल्ला ते निसार अहमद दे रूपै च पंछान कीते गेदे 3 लोकें दे घरें दी तलाशी लैती। श्रीनगर च 2 थाहरें पर बी इक्कै बेल्लै छापे मारे गे जिंदे च इक्क रिहायशी घर ते सोपोर कस्बे दे रौहने आहले इक्क आदमी दा दफ्तर शामिल ऐ। अखीरी सूचना मिलने तगर तलाशी अभियान जारी हा।

<><><><><><>

Javed Dar

राई-बाई मैहकमे दे मंत्री जावेद अहमद डार होरें जोर पाइए आखेआ ऐ जे राई-बाई लेई उपलब्ध जिमीं दा इस्तेमाल करने आस्तै नमियें तकनीकें गी अपनाने दी लोड ऐ। जम्मू च इक समारोह दौरान बोलदे होई मंत्री जावेद अहमद डार होरें कृषि उत्पाद गी बदाने आस्तै कीते जारदे जत्नें पर लौऽ पाई ते आखेआ जे जिमीं संसाधनें दी कमी दे बावजूद इस बक्खी प्रयास जारी न। मंत्री होरें करसानें गी अपील कीती जे ओह पैदावार गी बदाने आस्तै नमियें तकनीकें गी अपनान। उनें आखेआ जे एच.ए.डी.पी जनेइयें सरकारी योजनाएं दे माध्यम कन्नै ग्रामीण खेतर समृद्ध होआ करदे न। जावेद डार होरें प्रशासन च पारदर्शिता ते जवाबदेही लेई जोर पाया।

<><><><><><>

Ramban-Rural Development

जम्मू-कश्मीर दे लोकें, टकोहदा करियै दूर-दरेडे ते प्हाड़ी इलाकें च रौहने आहलें दे जीवन स्तरै गी उबड़ा चुक्कने लेई सरकार पूरी चाल्ली दृढ़ संकल्प ऐ जे बक्ख-बक्ख मैहकमें राएं कल्याणकारी स्कीमें दा लाह लोकें-लोकें तगर पुजाया जा 'रदा ऐ। रामबन जिले दे बनिहाल इलाके च गैलिएं च टैलां लगदे ते नालियां बनदे दिक्खियै लोक मते खुश न। ग्रामीण विकास मैहकमे नै पंचैती ग्रांट तैत 4 लक्ख रपे दी लागत कन्नै इनें कम्मं गी तोड़ चाढ़ेआ ऐ जिनेंगी दिक्खियै लोक मते खुश न ते सरकार ते प्रशासन दी सराहना करदे नेई थक्का रदे।

<><><><><><><><>

Mushaiyara-Academy

76में गणतंत्र दिवस दे सिलसिले च जम्मू-कश्मीर कला संस्कृति ते भाषा अकादमी आसेआ हिंदी, उर्दू ते डोगरी कवि सम्मेलन दा सरिस्ता कीता गेदा ऐ जेदे तैहत अज्ज उर्दू मशायरे दा सरिस्ता कीता गेदा ऐ जेड़े एल्लै अभिनव थियेटर च अपनी शायरी दे जादू कन्नै दर्शकें दा मन मोहा करदे न। प्रमुख शायरें च दिल्ली थमां चंदन भान ख्याल, मुम्बई थमां राजेश रेड्डी, धर्मशाला थमां कृष्ण कुमार तूर, देहरादून थमां अमजिद खान अमजिद, लखनऊ थमां मनीष शुक्ला। इस मौके आकाशवाणी कन्नै गल्ल करदे होई नामवर शायर डॉ. लियाकत जाफरी होरें आखेआ।

<><><><><><><><>

Badhaal-Palent

सरकारी मेडिकल कालेज राजौरी दे मेडिकल सुप्रीटेंडेंट डॉ. शमीम अहमद होरें उत्थे दाखल सब्बे 11 मरीज खतरे कोला बाहर न। एह लोक बडाल ग्रां च कुसै अंजान बमारी दे चलदे तबीयत खराब होने पर दाखल कराए गे हे। उनें आखेआ जे इन्दे चा कुसै गी बी वेंटिलेटर पर जां आई.सी.यू च रखदे दे लोड़ नेई ऐ। मीडिया कन्नै इस बारै गल्ल करदे होई डॉ. शमीम अहमद होरें आखेआ।

धारिया जंडेयाल योग दी दुनिया च कमाल करा करदी ऐ। केई बड्डिं प्रतियोगितां च हिस्सा लेइयै उन्नै अपना, अपने परिवार दा ते उधमपुर जिले दा बी नां रौशन कीता ऐ। धारिया दिं उपलब्धिं च महाराष्ट्र च आयोजित स्कूली खेड्डे च शानदार प्रदर्शन, योगासन भारत च भारत दा नेतृत्व करना, प्रदेश सतह दी योग चैंपियनशिप च सुन्ने दा तगमा ते होर कई सराहनेजोग सम्मान शामिल ना। स्हाड़े जिला सांवददाता अचिन दुबे कन्ने गल्लबात दौरान धारिया जंडेयाल नै आखेआ।

<><><><><><>

Weather-Highway

29 जरवरी दे बाद जम्मू-कश्मीर च ताजा बर्फबारी ते बरखा दे असार बने देन। मौसम विभाग नै 29 ते 30 जरवरी दी मझाटली रातीं ते फही पैहली ते दो फरवरी गी बी उप्परलिं धारै पर बर्फबारी ते झिगड़े इलाके च बरखा बरने दे असार न।

<><><><><><>